

# قربانی

محض سنت نہیں، واجب ہے

تصنیف

مولانا ذکیم احمد انصاری

ڈائریکٹر الفلاح اسلامک فاؤنڈیشن انڈیا

تصدیق

حضرت مولانا مفتی محمود عالم مظاہری مدظلہ

(مفتی مظاہر علوم وقف، سہارنپور)



ناشر

الفلاح اسلامک فاؤنڈیشن انڈیا

# قربانی

محض سنت نہیں، واجب ہے

تصنیف

مولانا ذیم احمد انصاری حفظہ اللہ

ڈائریکٹر الفلاح اسلامک فاؤنڈیشن انڈیا

ناشر

الفلاح اسلامک فاؤنڈیشن انڈیا

## فہرست مضامین

۴	تصدیق	☆
۵	تقریظ	☆
۶	دعاۓ کلمات	☆
۷	عرض مؤلف	☆
۹	عید الاضحیٰ کا پس منظر	۱
۱۰	قربانی کے معنی	۲
۱۰	اضحیہ کے معنی	۳
۱۱	قربانی کا وجود سابقہ امتوں میں	۴
۱۲	قربانی کی روح	۵
۱۲	قربانی کا حکم	۶
۱۴	قربانی کا واضح ثبوت	۷
۱۴	مفسرین کے اقوال	۸
۱۶	قربانی کا وجوب قرآن کریم سے	۹
۱۷	قربانی کا وجوب احادیث مبارکہ سے	۱۰
۱۹	عید الاضحیٰ کے دن بہترین عمل	۱۱
۱۹	قربانی پر کیا ملے گا؟	۱۲

۲۰	قربانی کی اہمیت	۱۳
۲۱	رسول اللہ صلی اللہ علیہ وسلم کا دائمی عمل	۱۴
۲۲	رسول اللہ صلی اللہ علیہ وسلم کی قربانی کے جانور	۱۵
۲۲	رسول اللہ صلی اللہ علیہ وسلم کی اپنے دست مبارک سے قربانی	۱۶
۲۲	از و ارجِ مطہراتؑ کی طرف سے قربانی	۱۷
۲۳	قربانی ہر سال واجب ہے	۱۸
۲۴	قربانی نہ کرنے پر وعید	۱۹
۲۶	قربانی، دوزخ کے درمیان حجاب	۲۰
۲۶	اختلاف محض لفظی ہے	۲۱
۲۷	حنفیہ کا مستدل	۲۲
۲۸	نیا پروپیگنڈہ	۲۳
۲۸	قربانی کا مقصد	۲۴
۲۹	بعض اشکالات اور ان کے جوابات	۲۵
۳۰	کیا قربانی صرف حضور صلی اللہ علیہ وسلم پر واجب تھی؟	۲۶
۳۱	حضرات شیخینؒ قربانی کیوں نہیں کرتے تھے؟	۲۷
۳۱	ایک اہم سوال و جواب	۲۸
۳۳	مصادر و مراجع	۲۹

## تصدیق

حضرت مولانا مفتی محمود عالم صاحب مظاہری مدظلہ

استاذ مفتی مدرسہ مظاہر علوم سہارنپور (وقف)

بِسْمِ اللّٰهِ الرَّحْمٰنِ الرَّحِیْمِ

بندہ نے مولانا ندیم احمد انصاری صاحب زید مجدہ کے رسالہ ”قربانی محض سنت نہیں، واجب ہے“ کو مکمل دیکھا۔ دیکھ کر غیر معمولی خوشی ہوئی۔ ماشاء اللہ زیر بحث مسئلہ کو حوالہ جات کے ساتھ تحریر کیا گیا ہے۔ ”جانب مخالف“ سے کیے جانے والے اعتراضات کا گویا مدلل جواب ہے، جس کے لیے یقیناً مولانا موصوف نے بڑی عرق ریزی کی ہوگی۔ موصوف علم کا بہت ذوق رکھتے ہیں۔ مذکورہ رسالہ ان کے علم دوست ہونے کی علامت ہے۔

اللہ تعالیٰ مولانا موصوف کے علم و عمل میں برکت دے اور اس رسالے کو لوگوں کی اصلاح کا ذریعہ بنائے اور موصوف کی ان کاوشوں کو شرف قبولیت سے نوازے۔ آمین\*

العبد محمود عالم

۱۴۳۵ھ / ۱/۲

خادم افتاء مظاہر علوم (وقف) سہارنپور

\*نوٹ: یہ تحریر حضرت موصوف نے بندے کے دور رسالے ”قربانی محض سنت نہیں، واجب ہے“ اور ایام قربانی کی صحیح تعداد کے لیے یکجا ارسال فرمائی تھی، یہاں اس کو الگ الگ پیش کیا گیا ہے۔

## تقریظ

حضرت مولانا مفتی عبید اللہ صاحب الاسعدی مدظلہ

شیخ الحدیث جامعہ عربیہ ہتھورا، باندہ

بِسْمِ اللّٰهِ الرَّحْمٰنِ الرَّحِیْمِ

محترمی زید مجدکم

السلام علیکم ورحمۃ اللہ وبرکاتہ

آپ نے حسن ظن کی بنیاد پر اپنی بعض کاوشیں ارسال کیں۔ ماشاء اللہ وجزاک اللہ..... اچھی محنت اور فکر و سعی ہے، حق تعالیٰ قبول فرمائے۔ آمین

آپ نے آج کے جس پس منظر کو سامنے رکھ کر کام شروع کیا ہے، یہ بہت مبارک ہے، حق تعالیٰ قبول فرمائے اور ترقی دے۔ اللہ تعالیٰ آپ کی حفاظت فرما کر مزید سے مزید توفیق سے نوازے۔ آمین

محمد عبید اللہ الاسعدی عفا اللہ عنہ

جامعہ عربیہ ہتھورا، باندہ

۱۳۳۴ / ۱۲ / ۲۳ھ

۲۹ / ۱۰ / ۲۰۱۳ء

## دعائیہ کلمات

حضرت مولانا مفتی احمد صاحب خانپوری مدظلہ

شیخ الحدیث و صدر مفتی جامعہ اسلامیہ تعلیم الدین ڈابھیل، گجرات

بِسْمِ اللّٰهِ الرَّحْمٰنِ الرَّحِیْمِ

عزیزم سلمہ اللہ تعالیٰ و عافاہ

السلام علیکم ورحمۃ اللہ وبرکاتہ

آپ نے اپنے زیر طبع رسالہ ”قربانی محض سنت نہیں، واجب ہے“ کے مسودے کی زیر کس کا پی ارسال فرمائی۔ ساتھ ہی اس کے مطالعہ کے بعد جامعہ مظاہر العلوم وقف کے نائب مفتی، مولانا مفتی محمود عالم صاحب زید مجدہم کی تحریر فرمودہ تصدیق بھی ارسال فرمائی ہے، جس میں انھوں نے اس رسالہ پر مکمل اطمینان کا اظہار فرمایا ہے۔ اللہ تعالیٰ آپ کے اس رسالے کو حسن قبول عطا فرما کر پڑھنے والوں کو اس سے زیادہ سے زیادہ مستفیض فرمائیں اور آپ کے حق میں صدقہ جاریہ بنائے، دل سے دعا کرتا ہوں۔ فقط والسلام \*

املاہ احمد خانپوری

\*نوٹ: یہ تحریر حضرت موصوف نے بندے کے دو رسالے ”قربانی محض سنت نہیں، واجب ہے“ اور ”ایام قربانی کی صحیح تعداد کے لیے یکجا ارسال فرمائی تھی، یہاں اس کو الگ الگ پیش کیا گیا ہے۔

## عرضِ مؤلف

بِسْمِ اللّٰهِ الرَّحْمٰنِ الرَّحِیْمِ

الحمد لله وكفى وسلام على عباده الذين اصطفى، اما بعد!

اللہ سبحانہ و تعالیٰ؛ جو کہ خالق کائنات ہے، اس نے انسان کو پیدا کیا اور اس کے سر پر شرف و بزرگی کا تاج رکھا۔ پھر چند امتحانات میں کامیابی حاصل کر کے سرخ رو ہونے کے لیے، اس دنیا میں بھیجا۔ اب جو اللہ سبحانہ و تعالیٰ کا حکم و اشارہ پا کر ”قربانی“ پیش کر دے گا، وہ سرخ رو ہوگا اور جو باوجود واضح دلائل کے حکم کی تعمیل میں چوں و چرا کرے گا، وہ راندہ درگاہ ہوگا۔

”قربانی“ رسول اللہ حضرت محمد صلی اللہ علیہ وسلم کی سنتِ دائمہ ہے، اس لیے کہ آپ صلی اللہ علیہ وسلم نے مدینہ منورہ تشریف آوری کے بعد ہر سال قربانی کی۔ (1) اور امت کو بھی اس کی تعلیم و ترغیب دی۔ (2) یہی نہیں، بلکہ آپ صلی اللہ علیہ وسلم نے باوجود استطاعت کے قربانی نہ کرنے والے سے سخت ناراضگی کا اظہار فرمایا۔ (3) اسی کے پیش نظر علماء محققین نے قربانی کرنے کو امت پر واجب قرار دیا۔ (4) لیکن امت کا وہ طبقہ جو کہ نہیں چاہتا کہ مسلمان اللہ تعالیٰ کے احکام پر عمل کر کے اس کی رضا مندی حاصل کریں، اس لیے وہ ہر دم اس مبارک عمل کا ”استحفاف“ ثابت کرنے کی کوششوں



میں ایڑی چوٹی کا زور لگاتا ہے۔

رسالہ ہذا ”قربانی محض سنت نہیں، واجب ہے“ اسی لیے تالیف کیا گیا کہ جو لوگ اس مبارک عمل کو معمولی سمجھ کر ترک کر دیتے ہیں، انھیں اس کی اہمیت اور اس کے اصل حکم سے آگاہی ہو۔ اللہ سبحانہ و تعالیٰ اس مختصر سی علمی و دینی کاوش کو محض اپنے فضل و کرم سے قبول فرمائے اور امت کی اصلاح کا اور مؤلف کے لیے نجات کا ذریعہ بنائے۔ آمین یا رب العالمین بجاہ سید الانبیاء والمرسلین

ندیم احمد انصاری عفا اللہ عنہ

خادم الفلاح اسلامک فاؤنڈیشن، انڈیا

و مدرسہ نور محمدی، ممبئی

۷ / ذی قعدہ، ۱۴۳۴ھ الموافق ۱۲ / ستمبر، ۲۰۱۳ء

بِسْمِ اللّٰهِ الرَّحْمٰنِ الرَّحِیْمِ

## عید الاضحیٰ کا پس منظر

۱۰/ ذی الحجہ وہ مبارک تاریخی دن ہے، جس میں امتِ مسلمہ کے موس و مورث اعلیٰ سیدنا حضرت ابراہیم خلیل اللہ علی نبینا علیہ الصلوٰۃ والسلام نے اپنی دانست میں، اللہ تعالیٰ کا حکم و اشارہ پا کر، اپنے لختِ جگر سیدنا حضرت اسماعیل علیہ السلام کو، ان کی رضامندی سے قربانی کے لیے اللہ تعالیٰ کے حضور میں پیش کر کے اور ان کے گلے پر چھری رکھ کر، اپنی سچی و فاداری اور کامل تسلیم و رضا کا ثبوت دیا تھا اور اللہ تعالیٰ نے عشق و محبت اور قربانی کے اس امتحان میں، ان کو کامیاب قرار دے کر، حضرت اسماعیل علیہ السلام کو زندہ و سلامت رکھ کر، ان کی جگہ ایک جانور کی قربانی قبول فرمائی تھی، اور حضرت ابراہیم علیہ السلام کے سر پر ”امامت“ کا تاج رکھ دیا، اور ان کی اس نقل کو قیامت تک کے لیے ”رسم عاشقی“ قرار دے دیا، پس اس دن کو اُس عظیم تاریخی واقعہ کی حیثیت سے تہوار قرار دے دیا گیا، چونکہ امتِ مسلمہ ملتِ ابراہیمی کی وارث اور اسوۂ خلیل کی نمائندہ ہے۔

اس موقع پر یعنی ۱۰/ ذی الحجہ میں پورے عالمِ اسلامی کا حج میں اجتماع اور اس کے مناسک حج میں قربانی وغیرہ اس واقعہ کی گویا اصل و اول درجے کی یادگار ہیں اور ہر اسلامی شہر اور بستی میں عید الاضحیٰ کی تقریبات، نماز و قربانی وغیرہ اس کی گویا نقل اور

دوم درجے کی یادگار ہیں۔ انہیں وجوہات کی بنا پر اس دن کو ”یوم العید“ یعنی عید کا دن کہتے ہیں۔ (۱)

## قربانی کے معنی

علامہ راغب اصفہانی فرماتے ہیں:

والقربان ما يتقرب به الى الله وصار في التعارف اسماً للنسيكة هي الذبيحة، وجمعه قرابين. (۲)

’القربان‘ کے معنی ہیں ”ہر وہ چیز جس سے اللہ تعالیٰ کی قرب جوئی کی جائے اور عرف میں قربان بمعنی ’نسیکہ‘ یعنی ’ذبیحہ‘ کے آتا ہے، اس کی جمع ”قرابین“ ہے۔ اسی سے قربانی بنا ہے۔

## اُضحیہ کے معنی

قربانی کو عربی میں اصطلاحاً ’اُضحیہ‘ کہتے ہیں۔

قال الجرجاني: الأضحية اسم لما يذبح في أيام النحر بنية القربة إلى الله تعالى. (۳)

اُضحیہ کا لفظ قدرے اختلاف کے ساتھ چار طرح نقل کیا گیا ہے:

فیہا رباع لغات؛ اضحیة و اضحیة بضم الهمزة و كسرها و جمعهما اضاحي بتشديد الياء و تخفيفها و اللغة الثالثة ضحية و جمعها ضحايا و الرابعة اضاحة بفتح الهمزة و الجمع اضحی کارطاة و وارطی و بها سمی یوم الاضحی. (۴)

(۱) اُضحیہ (۲) اُضحیہ؛ ان کی جمع اضاچی ہے۔ (۳) ضحیہ؛ اس کی جمع ضحایا ہے

(۲) معجم مفردات الفاظ القرآن: ۴۴۶

(۱) ملخصاً معارف الحديث: ۳۹۶-۳۹۷

(۳) کتاب التعريفات: ۳۵

(۴) شرح مسلم للنووی: ۲/۱۵۳ مع مسلم، المجموع شرح المذهب: ۲/۱۸۸۸

اور (۴) اضحٰۃ: اس کی جمع اضحیٰ ہے۔ اسی لیے بقرعید کو 'یوم الاضحیٰ' کہا جاتا ہے۔  
فتاویٰ عالمگیری میں ہے:

وہی فی الشرع اسم لحيوان مخصوص بسن مخصوص يذبح بنية القرية  
فی يوم مخصوص عند وجود شرائطها وسببها. (1)

شرعاً اُضحیہ اس مخصوص جانور کو کہتے ہیں، جسے قربت کی نیت سے مخصوص زمانہ  
میں مخصوص عمر کے ساتھ، مخصوص اسباب و شرائط کی بنا پر ذبح کیا جاتا ہے۔

## قربانی کا وجود سابقہ امتوں میں

اللہ سبحانہ و تعالیٰ کا ارشادِ گرامی ہے:

{ وَلِكُلِّ أُمَّةٍ جَعَلْنَا مَنْسَكًا لِّيَذْكُرُوا اسْمَ اللَّهِ عَلَىٰ مَا رَزَقَهُمْ مِّنْ  
بَهِيمَةٍ الْأَنْعَامِ } (2)

ہم نے ہر امت کے لیے قربانی مقرر کی ہے تاکہ وہ اللہ سبحانہ و تعالیٰ کے عطا کیے  
ہوئے مویشیوں پر اس کا نام بلند کریں۔

لفظ 'منسک' اور 'نسک' عبری زبان کے اعتبار سے کئی معنی میں بولا جاتا ہے۔  
ایک معنی جانور کی قربانی، دوسرے معنی تمام افعالِ حج کے اور تیسرے معنی مطلقاً عبادت  
کے ہیں۔ قرآن کریم میں مختلف مواقع پر یہ لفظ ان تین معنی میں استعمال ہوا ہے۔

ائمہ تفسیر میں سے مجاہد وغیرہ نے سورہ حج کی اس آیت میں اس لفظ کو قربانی کے معنی  
میں لیا ہے۔ اس پر آیت کے معنی یہ ہوں گے کہ قربانی کا حکم جو اس امت کے لوگوں کو  
دیا گیا ہے، کوئی نیا حکم نہیں، پچھلی سب امتوں کے بھی ذمہ قربانی کی عبادت لگائی گئی تھی  
اور قنادہ نے دوسرے معنی میں لیا ہے۔ جس پر مراد آیت کی یہ ہوگی کہ افعالِ حج جیسے اس  
امت پر عائد کیے گئے ہیں، پچھلی امتوں پر بھی حج فرض کیا گیا تھا۔ ابن عرف نے

تیسرے معنی لیے ہیں۔ اس اعتبار سے مراد آیت کی یہ ہوگی کہ ہم نے اللہ سبحانہ و تعالیٰ کی عبادت گزاری سب پچھلی امتوں پر فرض کی تھی۔ طریقہ عبادت میں کچھ کچھ فرق سب امتوں میں رہا ہے، مگر اصل عبادت سب میں مشترک رہی ہے۔ (1)

## قربانی کی روح

اللہ تعالیٰ {لَنْ يَذَّكَّرَ إِلَّأَ اَلَّذِي يَذَّكَّرُ} یعنی اللہ تعالیٰ کے پاس نہ اس (قربانی) کا گوشت پہنچتا ہے اور نہ ان (جانوروں) کا خون، لیکن اس کے پاس تمہارا تقویٰ پہنچتا ہے۔۔۔ میں فرماتے ہیں کہ اس کی روح یعنی تقویٰ خاص کی تعظیم شعار ہے، اس کی بہت حفاظت کرو اور سمجھو کہ ذبح بالذات مقصود نہیں۔ دیکھو وہاں نہ خون پہنچتا ہے، نہ گوشت، جو چیز مقصود ہے، وہ البتہ پہنچتی ہے یعنی تقویٰ۔ چنانچہ اگر گوشت و خون مقصود ہوتا تو سارا جانور اٹھ کر چلا جایا کرتا، پس صرف ذبح کو مقصود مت سمجھو، اللہ تعالیٰ کے یہاں تقویٰ پہنچتا ہے، اس کو دیکھو کہ (وہ) اس ذبح کے ساتھ تقویٰ بھی شامل ہے یا نہیں۔ (2)

## قربانی کا حکم

قربانی ہر اس مسلمان، عاقل، بالغ، مقیم، مرد و عورت پر واجب ہے، جس کی ملک میں ساڑھے باون تولہ چاندی یا اتنی قیمت کا مال، اس کی حاجتِ اصلیہ سے زائد موجود ہو، خواہ یہ مال سونا چاندی اور زیورات کی شکل میں ہو یا مال تجارت یا ضرورت سے زائد گھریلو سامان۔۔۔ یا اس مکان کے علاوہ کوئی مکان یا پلاٹ وغیرہ کی شکل میں۔۔۔ جس میں یہ رہتا ہے۔

وشرائطها: الاسلام، والاقامة، واليسار الذي يتعلق وجوب صدقة

الفطر۔ (الدر المختار) بأن ملك مائتي درهم، أو عرضاً يساويها غير مسكنة و ثياب اللبس، ومتاع يحتاجه الخ۔ (1)

وفي السراجية: الضحية واجبة (وعليه الفتوى) (2)

وفي الخانية: الأضحية واجبة في ظاهر الرواية الخ۔ (3)

وقال ربعة ومالك الثوري والاوزاعي والليث وابو حنيفة: هي واجبة۔ (4)

وفي الخلاصة: في نسخة الامام السرخسي رحمته اللہ علیہ: الاضحية واجبة وذكر الطحاوي رحمته اللہ علیہ ان هذا قول ابي حنيفة رحمته اللہ علیہ۔ (5)

وفي الهداية: (الاضحية واجبة على كل حر مسلم الخ) أما الوجوب فقول أبي حنيفة ومحمد وزفر والحسن وإحدى الروایتين عن أبي يوسف رحمهم الله تعالى الخ۔ (6)

ودليل الوجوب قوله صلى الله عليه وسلم: ”من وجد سعة ولم يضح فلا يقربن مصلانا“۔ ومثل هذا الوعيد لا يلحق بترك غير الواجب، ولأنه عليه الصلاة والسلام أمر بإعادتها من قوله: ”من ضحى قبل الصلاة فليعد الاضحية“۔ (7)

خیال رہے کہ قربانی صاحب نصاب پر زکوٰۃ کی طرح ہر سال واجب ہوتی ہے، لیکن اس میں زکوٰۃ کی طرح نصاب پر سال گزرنا ضروری نہیں۔ (8)

(2) ص: ۳۸۳

(1) الدر المختار: ۹/۳۷۹ دار الكتاب

(4) المغنی ۲/۲۳۹۶

(3) ۳/۳۴۴ علی الهندیة

(5) خلاصہ الفتاوی: ۹/۳۰۹

(6) ہدایہ: ۴/۴۰۳ وانظر تبیین الحقائق: ۶/۴۷۳، ہندیہ: ۵/۲۵۲، بدائع الصنائع: ۵/۱۹۵، ۳/۴۴

(7) البحر الرائق: ۸/۳۱۸

العبادات فی الاسلام: ۷/۳۱۹

(8) شامی: ۹/۳۷۹

نیز ٹی وی، وی سی آر جیسی خرافات، کپڑوں کے تین جوڑوں سے زائد لباس اور وہ تمام اشیاء جو محض زیب و زینت یا نمود و نمائش کے لیے گھروں میں رکھی رہتی ہیں اور سال بھر میں ایک مرتبہ بھی استعمال نہیں ہوتیں..... زائد از ضرورت ہیں، اس لیے ان سب کی قیمت بھی حساب میں لگائی جائے گی۔ (۱)

بریلوی مکتبہ فکر کے علماء بھی قربانی کے وجوب کے قائل ہیں، ان کی معتبر ترین کتاب بہار شریعت (۳/۶۸۵) اور قانون شریعت (۱/۲۳۵) پر اسی طرح مذکور ہے۔

## قربانی کا واضح ثبوت

سورہ کوثر میں ارشادِ ربانی ہے:

{ فَصِّلْ لِرَبِّكَ وَانْحَرْ ۝ } (۲)

پس اپنے رب کے لیے نماز پڑھو اور قربانی کرو۔

## مفسرین کے اقوال

اس آیت کی تفسیر میں مفسرین کے مختلف اقوال درج ذیل کرتے ہیں، ملاحظہ فرمائیں:

تفسیر نسفی میں ہے:

پس تم اپنے رب کی عبادت کرو جس نے وہ (کوثر) عطا کر کے آپ کو معزز بنا دیا اور عظمت عطا فرمائی اور مخلوقات کے احسانات سے محفوظ رکھا۔ اپنی قوم کے برخلاف آپ اپنے رب کی عبادت کریں، وہ قوم جو غیر اللہ کی عبادت میں مشغول و مصروف ہے اور اللہ ہی کی خاطر قربانی کریں اور اس کے نام کے ساتھ ذبح کریں، برخلاف بت پرستوں کے، جو کہ بتوں کے نام کی قربانیاں دیتے ہیں۔ (۳)

تفسیر مظہری میں ہے:

عکرمہ، عطا اور قتادہ رحمہم اللہ نے {فَصَلِّ لِرَبِّكَ وَانْحَرْ} کی تفسیر میں کہا ہے کہ ”نحر“ کے دن عید کی نماز پڑھو اور اپنی قربانی ذبح کرو۔ اس تفسیر پر عید الاضحیٰ کی نماز اور قربانی واجب ہوگی۔ سعید بن جبیرؓ نے اس طرح تشریح کی ہے کہ مزدلفہ میں فرض نماز پڑھو اور منیٰ میں قربانی کرو۔ (1)

کذا فی روح المعانی:

{فَصَلِّ لِرَبِّكَ وَانْحَرْ} واستدل به علی وجوب تقدیم الصلاة علی التضحية ولیس بشئ، واخرج عبد الرزاق وغيره عن مجاهد، وعطاء، وعكرمة، المراد صلاة الصبح بمزدلفة والنحر بمنی، والاكثر ان المراد بالنحر نحر الأضاحی، واستدل به بعضهم علی وجوب الأضحية لمكان الأمر مع قوله تعالى: {فاتبعوه} (2) وفي أحكام القرآن:

قال ابوبكر: وهذا التأويل يتضمن معنيين: أحدهما: إيجاب صلاة الأضحية، والثاني: وجوب الأضحية، وقد ذكرناه فيما سلف۔ (3)  
علامہ عماد الدین ابن کثیرؒ فرماتے ہیں:

والصحيح القول الاول، ان المراد بالنحر ذبح المناسك، ولهذا كان رسول الله ﷺ يصلي العيد ثم ينحر نسكه. (4)

صحیح قول یہ ہے کہ یہاں نحر سے مراد قربانی کرنا ہے۔ اسی لیے رسول اللہ صلی اللہ

(1) ۵۹: ۱۲/۳، جلالین: ۵۰۷

(2) سورة الانعام: ۱۵۳-۱۵۵، روح المعانی: ۱۶/۴۴۳، وانظر الدر المنثور: ۶/۶۸۹، والجامع

لاحکام القرآن للقرطبی: ۲۰/۱۵۷

(3) أحكام القرآن للجصاص: ۳/۷۱۹

(4) تفسیر ابن کثیر: ۷۸/۱ مکمل وکما فی التفسیر المنیر: ۱۵/۸۳۳



علیہ وسلم نمازِ عید سے فارغ ہو کر اپنی قربانی ذبح کرتے تھے۔

خلاصہ یہ کہ اس آیت میں وانحر کے معنی ”قربانی“ ہونا حضرت ابن عباس رضی اللہ عنہما، عطاء، مجاہد اور حسن بصری وغیرہ سے مستند روایات میں ثابت ہے۔ (1)

## قربانی کا وجوب قرآن کریم سے

علامہ کاسانی رحمہ اللہ تعالیٰ فرماتے ہیں:

ولذا قوله عز وجل: {فَصَلِّ لِرَبِّكَ وَانْحَرْ} قيل في التفسير: صل صلاة العيد وانحر البدن بعدها، وقيل صل صلاة الصبح بجمع وانحر بمنى ومطلق الأمر للوجوب في حق العمل ومتى وجب على عليه الصلاة والسلام يجب على الأمة لأنه قدوة للأمة۔ (2)

اس آیت میں وانحر فعل امر ہے اور مطلق امر عمل کے حق میں وجوب پر دلالت کرتا ہے۔ جب حضرت نبی کریم صلی اللہ علیہ وسلم پر قربانی واجب ہوئی تو امت پر بھی واجب ہوگی، اس لیے کہ آپ صلی اللہ علیہ وسلم کی ذات و صفات امت کے لیے اسوۂ حسنہ ہے۔ نیز علامہ آلوسی رحمہ اللہ تعالیٰ فرماتے ہیں:

والا كثرون على أن المراد بالنحر نحر الأضاحي واستدل به بعضهم على وجوب الأضحية لمكان الأمر مع قوله تعالى: {فاتبعوه} (سورة الانعام: ۱۵۳-۵۵) (3)

اکثر حضرات مفسرین نے نحر سے مراد ”قربانی کے جانور کو ذبح کرنا“ لیا ہے، اور اس سے بعض مفسرین نے قربانی کے وجوب پر استدلال کیا ہے۔

اس آیت سے جن لوگوں نے ”نماز میں سینہ پر ہاتھ باندھنا“ ثابت کرنے کی

(1) معارف القرآن: ۸/۸۳۰، گلدستۂ تفاسیر: ۷/۷۲۲، انوار البیان: ۷/۷۰۷

(3) روح المعانی: ۳۰/۴۴۳

(2) بدائع الصنائع: ۴/۱۹۳

کوشش کی ہے، اس کا مکمل حال ہماری تالیف ”نماز میں ہاتھ باندھنے کی صحیح جگہ“ میں مدلل و مفصل دیکھا جاسکتا ہے۔

## قربانی کا وجوب احادیث مبارکہ سے

مذکورہ بالا آیات اور ان سے متعلق تفسیری اقوال کی روشنی میں ہی قربانی کرنا واجب قرار دیا گیا ہے، اس سے متعلق بہت سی احادیث بھی وارد ہوئی ہیں، یہاں چند کا ذکر کیا جاتا ہے:

(۱) ترمذی میں روایت ہے:

أَنَّ رَجُلًا سَأَلَ ابْنَ عُمَرَ عَنِ الْأُضْحِيَّةِ أَوْ وَاجِبَةِ هِيَ؟ فَقَالَ: ضَحَى رَسُولُ اللَّهِ ﷺ وَالْمُسْلِمُونَ، فَأَعَادَهَا عَلَيْهِ، فَقَالَ: ”أَتَعْقِلُ ضَحَى رَسُولِ اللَّهِ ﷺ وَالْمُسْلِمُونَ“ قَالَ أَبُو عِيسَى: هَذَا حَدِيثٌ حَسَنٌ صَحِيحٌ۔ (۱)

ایک شخص نے حضرت عبداللہ بن عمر رضی اللہ عنہما سے دریافت کیا: کیا قربانی واجب ہے؟ آپؐ نے فرمایا: رسول اللہ صلی اللہ علیہ وسلم اور تمام مسلمانوں نے کی ہے۔ اس نے پھر سوال کیا: یہ واجب ہے یا نہیں؟ آپؐ نے جواباً ارشاد فرمایا: تو سمجھتا نہیں! رسول اللہ صلی اللہ علیہ وسلم اور تمام مسلمانوں نے بھی قربانی کی ہے۔

حضرت مولانا مفتی محمد تقی عثمانی مدظلہ العالی فرماتے ہیں:

مطلب آپؐ کا یہ تھا کہ تم اس بحث میں مت پڑو کہ اصطلاحاً قربانی واجب ہے یا سنت یا فرض۔ لیکن حضور اقدس صلی اللہ علیہ وسلم نے بھی قربانی کی ہے اور مسلمانوں نے بھی قربانی کی ہے، تمہیں بھی کرنی چاہیے۔ (۲)

غرض آپؐ نے قربانی پر لفظ ”واجب“ کے اطلاق سے احتراز کیا، کیونکہ دورِ اول میں واجب بمعنی فرض استعمال کیا جاتا تھا اور قربانی کی فرضیت کا کوئی بھی قائل نہیں،

البتہ ابن عمرؓ نے اس کے تاکید کی حکم ہونے کی طرف بھی اشارہ فرما دیا کہ نبی صلی اللہ علیہ وسلم نے مواظبتِ تامہ کے ساتھ قربانی کی ہے اور صحابہؓ کا بھی یہی معمول تھا، اس لیے قربانی کا ترک کرنا بھی جائز نہیں۔ (1)

حضرت عبداللہ بن عمر رضی اللہ عنہما نے ایک طرح سے واجب ہونے کی علامت بتادی کہ میں اگر اس کو واجب کہہ دوں تو تم واجب اور فرض میں فرق نہیں سمجھو گے، بلکہ اس کو فرض ہی سمجھ لو گے۔ اس لیے فرمایا کہ حضور صلی اللہ علیہ وسلم نے بھی قربانی کی ہے اور مسلمانوں نے بھی کی ہے، اس لیے تمہیں بھی کرنی چاہیے۔ گویا کہ ایک طرح سے قربانی کو واجب ہی کہہ دیا۔ لہذا یہ حدیث اس بارے میں حنفیہ کی دلیل ہے کہ قربانی واجب ہے۔ (2)

حضرت عبداللہ بن عمر رضی اللہ عنہما کے جواب سے یہ بھی ظاہر ہے کہ آپؐ نے وجوب پر رہنمائی کا ارادہ فرمایا، اس لیے کہ سائل نے وجوب ہی کے بارے میں سوال کیا تھا، اگر قربانی واجب نہ ہوتی تو آپؐ وجوب کی نفی فرما دیتے، لیکن بجائے نفی کے آپؐ نے رسول اللہ صلی اللہ علیہ وسلم اور مسلمانوں کی عمل پر پابندی کا ذکر فرمایا اور یہ وجوب پر واضح دلالت کرتا ہے۔ رہا یہ مسئلہ کہ آپؐ نے صراحتاً وجوب کے متعلق کیوں نہیں فرمایا، تو وہ اس لیے تاکہ کسی کا گمان فرضیت کی طرف نہ جائے۔

وظاہر جواب ابن عمر رضی اللہ عنہما أنه أراد الدلالة على الوجوب، لأن السائل إنما سأل الوجوب، فلو كانت الأضحية غير واجبة لنفى الوجوب صراحة، ولكنه ذكر مواظبة النبي ﷺ والمسلمين، وهو مما يدل على الوجوب. ولم يصرح بالوجوب كي لا يظن تحتمه كتحتم الفرائض. (3)

## عید الاضحیٰ کے دن بہترین عمل

(۲) حضرت عائشہ رضی اللہ عنہا سے روایت ہے، اللہ کے رسول صلی اللہ علیہ وسلم نے ارشاد فرمایا:

ما من عمل آدمی من عمل يوم النحر أحب الله من اھراق الدم، إنها لتأتی يوم القيامة بقرونها وأشعارها واطلافها، وان الدم ليقع من الله بمكان قبل أن يقع من الأرض فطيبوا بها نفساً۔ قال ابو عیسی: هذا حدیث حسن غریب الخ. (۱)

اللہ تعالیٰ کے نزدیک عید الاضحیٰ کے دن سب سے پسندیدہ عمل حبانور کی قربانی کرنا ہے۔ یہ قربانی قیامت کے دن، اپنے بالوں اور کھروں کے ساتھ آئے گی، اور یہ بہت ہی خوشی کی بات ہے کہ قربانی کا خون زمین پر گرنے سے پہلے، اللہ تعالیٰ کے حضور پیش کر دیا جاتا ہے، اس لیے خوش دلی سے قربانی کیا کرو۔

## قربانی پر کیا ملے گا؟

(۳) حضرت زید بن ارقم رضی اللہ عنہ فرماتے ہیں:

قال أصحاب رسول الله ﷺ: يا رسول الله! ما هذه الاضاحی؟ قال: سنة ابیکم ابراهیم۔ قالوا: فما لنا فیها يا رسول الله؟ قال: بكل شعرة حسنة۔ قالوا: فالصوف يا رسول الله؟ قال بكل شعرة من الصوف حسنة. (۲)

رسول اللہ صلی اللہ علیہ وسلم کے صحابہؓ نے عرض کیا: اے اللہ کے رسول! یہ قربانیاں کیا ہیں؟ آپ صلی اللہ علیہ وسلم نے ارشاد فرمایا: یہ تمہارے جدِ اعلیٰ حضرت ابراہیم علیہ السلام کی سنت ہیں۔ انہوں نے عرض کیا: ان میں ہمیں کیا ملے گا؟ آپ صلی اللہ علیہ وسلم نے ارشاد فرمایا: ہر بال کے بدلہ ایک نیکی۔ انہوں نے عرض کیا: اور ان میں؟ آپ صلی

(۱) ترمذی: ۱۴۹۳، ابن ماجہ: ۳۱۲۶، وفی الترغیب: ۱۶۱۹، وقال: صحیح الاسناد

(۲) ابن ماجہ: ۳۱۲۷، الترغیب والترہیب: ۱۶۲۰، وقال الحاکم: صحیح الاسناد

اللہ علیہ وسلم نے ارشاد فرمایا: اون کے ہر بال کے بدلہ بھی ایک نیکی۔

## قربانی کی اہمیت

(۴) حضرت براء رضی اللہ عنہ روایت کرتے ہیں:

قال النبی ﷺ: ”إن أول ما نبدا به فی یومنا هذا أن نصلی، ثم نرجع فننحر، من فعله فقد اصاب سنتنا، ومن ذبح قبل فإنما هو لحم قدمه لأهله لیس من النسک فی شیء“۔ فقام ابو بردة بن نيار، وقد ذبح، فقال: ”إن عندی جذعة“۔ ”أذبحها ولن تجزی عن أحد بعدک“۔

قال مطرف، عن عامر، عن البراء: قال النبی ﷺ: ”من ذبح بعد الصلاة

ثم نسكه، وأصاب سنة المسلمين“۔ (1)

حضرت نبی کریم صلی اللہ علیہ وسلم نے (عید الاضحیٰ کے دن) ارشاد فرمایا: ”آج کے دن کی ابتداء ہم (عید کی) نماز سے کریں گے، پھر واپس آ کر قربانی کریں گے۔ جو اس طرح کرے گا، وہ ہماری سنت کے مطابق کرے گا، لیکن جو شخص (نماز عید سے) پہلے ہی ذبح کر لے تو اس کی حیثیت صرف عام ذبیحہ کے گوشت کی ہے، جو اس نے اپنے گھر والوں کے لیے تیار کر لیا ہے، وہ قربانی ہرگز نہیں“۔ اس پر ابو بردہ رضی اللہ عنہ کھڑے ہوئے، اس لیے کہ انہوں نے نماز عید سے قبل ہی جانور ذبح کر لیا تھا۔۔۔ انھوں نے عرض کیا کہ ”میرے پاس ایک بکری، ایک سال سے کم کی ہے، کیا اب میں اس کی قربانی کر لوں؟“ آپ صلی اللہ علیہ وسلم نے ارشاد فرمایا: ”اس کی قربانی کر لو، لیکن یہ حکم صرف تمہارے لیے ہے، کسی اور کے ساتھ ایسا کرنا کافی نہ ہوگا“۔

مطرف نے عامر کے واسطے سے بیان کیا اور ان سے براء نے کہ نبی کریم صلی اللہ

(1) صحیح البخاری: ۵۵۳۵، وانظر: ۹۵۱، ۹۶۵، ۹۶۸، ۹۷۶، ۹۸۳، ۵۵۵۶، ۵۵۵۷، ۵۵۵۸

علیہ وسلم نے ارشاد فرمایا: ”جس نے نمازِ عید کے بعد قربانی کی، اس کی قربانی پوری ہوگئی اور اس نے مسلمانوں کے طریق کے مطابق کیا۔“

چونکہ وہ ابتداء اسلام کا زمانہ تھا، احکام سے ناواقفیت تھی اور ایک جانور ناواقفی کی وجہ سے ذبح کر ہی چکے تھے، اس لیے حضور اقدس صلی اللہ علیہ وسلم نے ان کی خصوصیت کے طور پر ان کو ’جذع‘ کی قربانی کی اجازت دے دی، لیکن ساتھ میں صراحت فرمادی کہ آئندہ تمہارے بعد کسی اور کے لیے جذع کی قربانی جائز نہیں۔

فقہاء نے یہ مسئلہ لکھا ہے کہ اگر شہر میں ایک جگہ پر بھی عید کی نماز ہوگئی، تو اب قربانی کا وقت شروع ہو گیا۔ مثلاً: ایک شخص نے ایک جگہ نمازِ عید پڑھی، اس شخص کے لیے اس جگہ پر اپنی طرف سے قربانی کرنا اور دوسرے لوگوں کی طرف سے جنھوں نے ابھی نماز نہیں پڑھی قربانی کرنا جائز ہے، چاہے دوسری جگہوں پر ابھی نمازِ عید نہ ہوئی ہو۔ لیکن اگر ایک شہر میں نماز ہو جائے تو دوسرے شہر میں قربانی کرنا جائز نہیں، جس میں ابھی نماز نہ ہوئی ہو۔ (۱)

## رسول اللہ صلی اللہ علیہ وسلم کا دائمی عمل

(۵) حضرت عبداللہ بن عمر رضی اللہ عنہما سے روایت ہے، وہ فرماتے ہیں:

أقام رسول الله ﷺ بالمدينة عشر سنين يضحي۔ قال ابو عيسى: هذا

حدیث حسن۔ (۲)

رسول اللہ صلی اللہ علیہ وسلم نے ہجرت کے بعد مدینہ منورہ میں دس سال قیام فرمایا، اور آپ صلی اللہ علیہ وسلم ہر سال برابر قربانی کرتے تھے۔

شارح مشکوٰۃ ملا علی قاریؒ فرماتے ہیں:

أى كل سنة فمواظبة دليل الوجوب۔ (1) وكذا فى تكملة فتح الملهم:  
وهذا يدل على المواظبة وأن المواظبة صلى الله عليه وآله وسلم من غير ترك دليل للوجوب۔ (2)  
آپ صلی اللہ علیہ وسلم کا کسی کام پر مداومت کرنا اور اس کا ترک بالکل ثابت نہ  
ہونا، وجوب کی دلیل ہے۔

## رسول اللہ صلی اللہ علیہ وسلم کی قربانی کے جانور

(۶) حضرت ابن عمر رضی اللہ عنہما سے روایت ہے:

ان رسول الله صلى الله عليه وآله وسلم: كان يذبح أو ينحر بالمصلی۔ (3)

حضرت نبی کریم صلی اللہ علیہ وسلم (مدینہ منورہ میں) اونٹ یا کسی دوسرے جانور  
کی قربانی کیا کرتے تھے۔

## رسول اللہ صلی اللہ علیہ وسلم کی

## اپنے دستِ مبارک سے قربانی

(۷) حضرت انس بن مالک رضی اللہ عنہ فرماتے ہیں:

أن رسول الله انكفأ الى كبشين اقرنين املحين فذبحهما بيده۔ (4)

ایک دفعہ حضور اقدس صلی اللہ علیہ وسلم نے مدینہ منورہ میں دو چٹکیرے اور سینگ  
والے مینڈھوں کو اپنے دستِ مبارک سے قربان کیا۔

## ازواجِ مطہرات کی طرف سے قربانی

(۱۰) حضرت عائشہ رضی اللہ عنہا سے روایت ہے:

۹/۴۵۶ (2)

(1) مرقاة المفاتیح: ۳/۵۷۷

(3) سنن النسائی: ۴۳۷۱

(4) بخاری: ۵۵۵۴، راجع: ۵۵۵۳، أخرجه مسلم: ۹۶۶۱ بزيادة

أَنَّ النَّبِيَّ ﷺ دَخَلَ عَلَيْهَا، وَحَاضَتْ بِسَرْفٍ، قَبْلَ أَنْ تَدْخُلَ مَكَّةَ، وَهِيَ تَبْكِي، فَقَالَ: مَا لَكَ أَنْفَسَتْ؟ قَالَتْ: نَعَمْ، قَالَ: إِنَّ هَذَا أَمْرٌ كَتَبَهُ اللَّهُ عَلَى بَنَاتِ آدَمَ، فَاقْضِي مَا يَقْضِي الْحَاجُّ، غَيْرَ أَنْ لَا تَطُوفِي بِالْبَيْتِ فَلَمَّا كُنَّا بِمَنَى، أَتَيْتُ بِلَحْمٍ بَقَرٍ، فَقُلْتُ: مَا هَذَا؟ قَالُوا: ضَحَّى رَسُولُ اللَّهِ ﷺ عَنْ أَزْوَاجِهِ بِالْبَقَرِ. (1)

حضرت نبی کریم صلی اللہ علیہ وسلم (حجۃ الوداع کے موقع پر) تشریف لائے۔ آپؐ مکہ معظمہ میں داخل ہونے سے پہلے مقام سرف میں حائضہ ہو گئی تھیں..... اس وقت آپؐ رورہی تھیں۔ نبی کریم صلی اللہ علیہ وسلم نے دریافت فرمایا: کیا بات ہے؟ کیا تمہیں حیض کا خون آنے لگا ہے؟ حضرت عائشہ رضی اللہ عنہا نے عرض کیا: جی ہاں! نبی کریم صلی اللہ علیہ وسلم نے ارشاد فرمایا: یہ تو اللہ تعالیٰ نے آدم علیہ السلام کی بیٹیوں کی تقدیر میں لکھ دیا ہے۔ تم حاجیوں کی طرح اعمال حج کرلو، صرف طواف کعبہ مت کرنا۔ پھر جب ہم منیٰ میں تھے تو ہمارے پاس گائے کا گوشت لایا گیا، میں نے پوچھا: یہ کیا ہے؟ لوگوں نے بتایا کہ ”رسول اللہ صلی اللہ علیہ وسلم نے اپنی بیویوں کی طرف سے گائے کی قربانی کی ہے۔“

## قربانی ہر سال واجب ہے

(۹) حضرت مخنف بن سلیم رضی اللہ عنہ سے روایت ہے:

كُنَّا وَقُوفًا عِنْدَ النَّبِيِّ ﷺ بِعَرَفَةَ فَقَالَ: يَا أَيُّهَا النَّاسُ! إِنَّ عَلَى كُلِّ أَهْلٍ بَيْتٍ فِي كُلِّ عَامٍ أَضْحِيَّةَ الْخ. (2)

قال ابن اثير: قال الترمذی: هذا حديث حسن غريب۔ وقال الحافظ في الفتح: رواه أحمد والأربعة بسند قوى۔ وقد احتج بهذا الحديث من قال

(1) بخاری: ۵۵۴۸، راجع: ۲۹۴، أخرجه مسلم: ۱۲۱۱

(2) ابن ماجہ: ۳۱۲۵، ابو داؤد: ۲۷۸۸، ترمذی: ۱۵۱۸، مسند احمد: ۷۴۳۲، جامع الاصول: ۱۶۲۳



بوجوب الاضحیۃ، وكذلك حديث ”من وجد سعة الخ“ رواه أحمد وابن ماجه والحاكم وغيرهم، وهو حديث حسن، وهذان الحديثان وما في معاهما حجة من قال بوجوب الاضحیۃ. (1)

ہم لوگ عرفات میں رسول اللہ صلی اللہ علیہ وسلم کے پاس ٹھہرے ہوئے تھے، آپ صلی اللہ علیہ وسلم نے ارشاد فرمایا: اے لوگو! بے شک ہر اہل خانہ پر ہر سال قربانی لازم ہے۔

یہ بھی واضح رہے کہ امام ابو حنیفہؒ کا مسلک یہ ہے کہ ہر صاحب نصاب کے ذمہ الگ الگ قربانی واجب ہے، ایک بکری سارے گھر والوں کی طرف سے کافی نہیں ہو سکتی۔ حنفیہ کی دلیل یہ ہے کہ ”قربانی“ ایک عبادت ہے اور عبادت ہر ایک انسان پر الگ الگ فرض ہوتی ہے۔ عبادت میں ایک آدمی دوسرے کی طرف سے قائم مقامی نہیں کر سکتا۔ جس طرح زکوٰۃ ہر صاحب نصاب پر الگ الگ فرض ہے، اسی طرح قربانی بھی ہر ایک پر الگ الگ واجب ہے اور حضور صلی اللہ علیہ وسلم سے یہ ثابت ہے کہ آپ صلی اللہ علیہ وسلم اپنی قربانی الگ فرماتے تھے اور ازواجِ مطہرات کی طرف سے الگ قربانی فرمایا کرتے تھے، جیسا کہ سابقہ حدیث میں گزرا۔ اس سے پتہ چلتا ہے کہ ایک قربانی سب کی طرف سے کافی نہیں۔ (2)

## قربانی نہ کرنے پر وعید

(۱۰) حضرت ابو ہریرہ رضی اللہ عنہ سے روایت ہے:

أن رسول الله ﷺ قال: من كان له سعة ولم يضح فلا يقربن مصلانا. (3)

رسول اللہ صلی اللہ علیہ وسلم نے ارشاد فرمایا: جو صاحب نصاب باوجود استطاعت کے قربانی نہ کرے، وہ ہماری عید گاہ کے قریب بھی نہ پھٹکے۔ یعنی وہ عید کی خوشیاں منانے کا مستحق نہیں۔

بعض محدثین نے اس روایت پر اعتراض کیا ہے کہ یہ روایت موقوف ہے اور مرفوع کے مقابلہ میں موقوف صحیح نہیں ہے، جبکہ اس روایت کا موقوف ہونا طے نہیں۔ نیز اس روایت کو امام حاکم نے صحیح قرار دیا ہے۔ قال المنذری: صححه الحاکم مرفوعاً ھکذا، و موقوفاً، ولعلہ اشبه۔ (1)

حافظ ابن حجرؒ فرماتے ہیں:

رجاله ثقات۔ (2)

وقال الزیلعی رحمۃ اللہ علیہ: رجاله کلہم رجال الصحیین الا عبد اللہ بن عیاش القتبانی، فانہ من أفر دمسلم۔ (3)

اس روایت کے تمام رجال ثقہ ہیں۔

یہ بھی خیال رہے کہ رفع کی زیادتی ثقات کی جانب سے مقبول ہوتی ہے، ورنہ مرفوع و موقوف میں کوئی تعارض نہیں۔ اس لیے کہ عین ممکن ہے کہ حضرت ابو ہریرہؓ نے کسی موقع پر مرفوعاً نقل کیا ہو اور دوسرے موقع پر فتویٰ دیا ہو، تو جس راوی نے جس وقت جو سنا ویسا ہی روایت کر دیا اور پھر اگر مان بھی لیا جائے کہ یہ روایت موقوف ہی ہے، تب بھی یہ مرفوع کے حکم میں ہے، اس لیے کہ ایسی بات محض اپنی رائے سے نہیں کہی جاسکتی۔

(1) رقم: ۱۶۲۸

(2) فتح الباری: ۱۰/۳، تکملہ فتح الملہم: ۹/۴۵۶، کذا فی بلوغ المرام: صححہ الحاکم، ورجح

الائمة غیرہ وقفہ: ۲۲۲

(3) نصب الراية: ۴/۴۹۷، تکملہ فتح الملہم: ۹/۴۵۶

قال العثماني رحمته الله: الرفع زيادة والزيادة من الثقات مقبولة، ولا تعارض بين الوقف والرفع، لأنه يمكن أن يكون أبو هريرة رفعه مرة وأفتى به أخرى فسمعه الأعرج من وجهين، ورواه كذلك فسمعه عبدالله بن عياش من وجهين ورواه كذلك، وسمعه جعفر وغيره من وجه واحد، فرووه كذلك، فلا وجه لرد المرفوع، ولو سلم الوقف فمثله لا يقال بالرأي، فيكون في حكم المرفوع، فافهم. (1)

### تلك عشرة كاملة

قربانی سے متعلق کثرت سے روایات وارد ہوئی ہیں، یہاں ہم نے مختصر اُدس روایات پر اکتفاء کیا ہے، امید کہ اہل فہم کے لیے یہی کافی ہیں۔  
ایک ضعیف روایت میں تو یہاں تک وارد ہوا؛

## قربانی؛ دوزخ کے درمیان حجاب

حضرت حسن بن علی رضی اللہ عنہما سے روایت ہے:

قال رسول الله ﷺ: من ضحى طيبة نفسه محتسباً لأضحية، كانت له حجاباً من النار. (2)

رسول اللہ صلی اللہ علیہ وسلم نے ارشاد فرمایا: جو شخص دل کی خوشی کے ساتھ ثواب کی امید میں قربانی کرتا ہے، تو یہ قربانی اس کے لیے دوزخ سے آڑ ہو جاتی ہے۔

## اختلاف محض لفظی ہے

ان روایات سے جہاں قربانی کے کئی اہم احکامات ثابت ہوتے ہیں، وہیں اس

(1) إعلاء السنن: ۱۶/۷۹۴۰

(2) أخرجه الطبراني في الكبير: ۳۷۳۶، مجمع الزوائد: ۵۹۳۷، وقال الهيثمي: وفيه سليمان بن عمر

النخعي، وهو كذاب۔ كنز العمال: ۱۲۱۵۳ عن الحسن بن علي، ۵/۸۵۱

کی اہمیت اور وجوب بھی بخوبی ثابت ہوتا ہے۔ اسی لیے ائمہ ثلاثہ کے نزدیک قربانی سنت ہے اور حنفیہ کے نزدیک واجب۔ کیونکہ نبی صلی اللہ علیہ وسلم نے مواظبتِ تامہ کے ساتھ قربانی کی ہے اور جو استطاعت کے باوجود قربانی نہ کرے اس کے لیے سخت وعید آئی ہے۔ نیز ائمہ ثلاثہ کے نزدیک قربانی اگرچہ سنت ہے، مگر یہ ایسی سنت ہے، جس کا ترک جائز نہیں اور اختلاف کی بنیاد یہ ہے کہ واجب ایک فقہی اصطلاح ہے، اس کا درجہ فرض اور سنتِ مؤکدہ کے درمیان ہے، اور یہ اصطلاح احناف نے تجویز کی ہے۔ دوسرے ائمہ کے نزدیک یہ اصطلاح علی وجہ البصیرت نہیں ہے، کہیں کہیں استعمال کرتے ہیں، اس لیے یہ مرتبہ ان کے ذہنوں میں واضح نہیں۔ پس وہ تمام احکام جو دلائل کی رو سے واجب ہیں، ائمہ ثلاثہ ان کو ادھر ادھر کر دیتے ہیں، بعض کو فرض کے خانے میں رکھ دیتے ہیں، اور بعض کو سنت کے، ان کے یہاں واجب کا کوئی خانہ نہیں۔ مثلاً: صدقۃ الفطر کو ائمہ ثلاثہ فرض کہتے ہیں؛ اس لیے کہ حدیث میں لفظ 'فرض' آیا ہے اور وتر، عیدین اور قربانی کو سنت کہتے ہیں، کیونکہ ان سے متعلق احادیث میں ایسا کوئی لفظ نہیں آیا، اور احناف ان چاروں کو یعنی صدقۃ الفطر، وتر، عیدین اور قربانی کو واجب کہتے ہیں۔ پس قربانی کو واجب کہا جائے یا سنت؛ قربانی کرنا بالاتفاق ضروری ہے، اس لیے یہ اختلاف محض لفظی ہے، حقیقت وجوب کے سب قائل ہیں۔ (۱)

## حنفیہ کا مستدل

ائمہ ثلاثہ جو فرماتے ہیں کہ قربانی سنت ہے اور ان روایات سے استدلال کرتے ہیں، جن میں اُضحیہ کے ساتھ سنت کا لفظ وارد ہوا ہے، حنفیہ ان روایات کے جواب میں یہ فرماتے ہیں کہ بعض اوقات سنت کا لفظ واجب کے لیے بول دیا جاتا ہے، جیسے

ختنہ کرنے کو سنت کہا گیا ہے، حالانکہ ختنہ کرنا واجب ہے۔ اس سے معلوم ہوا کہ ”سنت“ کا لفظ بعض اوقات واجب کو بھی شامل ہوتا ہے، اس لیے قربانی کو واجب کہا جائے گا۔ حضور اقدس صلی اللہ علیہ وسلم دس سال مدینہ منورہ میں رہے اور ہر سال آپ صلی اللہ علیہ وسلم نے قربانی فرمائی، کوئی سال ایسا نہیں گزرا جس میں آپ صلی اللہ علیہ وسلم نے قربانی نہ کی ہو۔ اس سے معلوم ہوا کہ قربانی واجب ہے۔ (1)

## نیا پروپیگنڈہ

ہمارے دور میں منکرینِ حدیث نے یہ پروپیگنڈہ کیا کہ یہ قربانی تو فضولی چیز ہے اور اصل تو قربانی کی مشروعیت اس لیے تھی کہ چونکہ حج کے موقع پر بہت لوگ جمع ہو جاتے تھے اور ان کے کھانے پینے کا انتظام نہیں ہو پاتا تھا، اس لیے حج کے موقع پر قربانی مشروع کی گئی تھی، تاکہ حاجیوں کے کھانے پینے کا انتظام ہو جائے۔ لہذا دوسرے لوگ جو مکہ مکرمہ کے علاوہ دوسرے شہروں میں مقیم اور آباد ہوں ان پر قربانی واجب نہیں اور منکرینِ حدیث یہ کہتے ہیں کہ اسلام میں ایسا بے عقلی کا حکم نہیں ہو سکتا کہ کروڑوں روپے کی دولت خون کی شکل میں نالیوں میں بہادی جائے، کیونکہ ایک دن میں ہزار ہا جانور ذبح کیے جاتے ہیں۔ (2)

## قربانی کا مقصد

جب انسان کے دماغ پر ہر وقت مادّے اور پیسے کا غلبہ ہو تو وہ ایسی بے تکی باتیں کیا کرتا ہے۔ حقیقت یہ ہے کہ قربانی کا تو مقصود ہی یہ ہے کہ انسان کو اس بات کا عادی

(1) درسِ ترمذی: ۲/۱۶۱ والتفصیل فی مغنی المحتاج: ۴/۲۸۲، فتح القدیر: ۸/۲۲۵، المغنی

لابن قدامة: ۸/۶۱۷

(2) درسِ ترمذی: ۲/۱۶۲

بنایا جائے کہ اللہ تعالیٰ کا حکم آ جانے کے بعد وہ اس میں مادی منافع تلاش نہ کرے، بلکہ اللہ تعالیٰ کے حکم کے آگے سب کچھ قربان کرنے کو تیار ہو جائے۔ چنانچہ حضرت ابراہیم علیہ السلام کو اللہ تعالیٰ نے حضرت اسماعیل علیہ السلام کے ذبح کرنے کا جو حکم دیا، اس کو عقل کی کس میزان میں تو لا جائے کہ کوئی باپ اپنے معصوم بیٹے کو ذبح کرے۔ یہ بات عقل میں نہیں آتی، لیکن حضرت ابراہیم علیہ السلام اور حضرت اسماعیل علیہ السلام نے اس حکم کو تسلیم کیا اور اسی تسلیم کو قرآن کریم نے فرمایا:

{ فَلَمَّا أَسْلَمَا وَتَلَّ لِلْجَبِينِ } (1)

معلوم ہوا، اسلام اس کا نام ہے کہ آدمی اپنے آپ کو اس حکم کے آگے جھکا دے، چاہے وہ (حکم اس آدمی کی) عقل میں آئے یا نہ آئے۔ اور جب تک انسان کے اندر یہ جذبہ پیدا نہیں ہوتا، انسان، انسان نہیں بنتا، بلکہ وہ جانور اور درندہ رہتا ہے، جیسے آج کل ہے۔ اس لیے کہ اللہ تعالیٰ کے حکم کے آگے سر جھکانے کا جذبہ دل میں نہیں ہے، اس جذبے کو پیدا کرنے کے لیے قربانی مشروع کی گئی ہے۔ اب اگر کوئی شخص قربانی کرنے میں حساب کتاب لگانا شروع کر دے اور معاشی فوائد تلاش کرنا شروع کر دے اور مادی منفعت تلاش کرنا شروع کر دے، تو یہ قربانی کے اصل فلسفہ ہی سے جہالت اور ناواقفیت کا نتیجہ ہے، جبکہ بذات خود حضور اقدس صلی اللہ علیہ وسلم نے مدینہ منورہ کے قیام کے دوران ہر سال قربانی فرمائی ہے۔ (2)

## بعض اشکالات اور ان کے جوابات

’واجب‘ اور ’سنت‘ کے متعلق کافی تفصیل گذشتہ صفحات میں گزر چکی، یہاں مزید عرض کیا جاتا ہے کہ قربانی کے متعلق جو لفظ ’سنت‘ استعمال ہوا ہے، اس سے مراد وہ

راستہ اور طریقہ ہے جس پر شریعت میں عمل کیا جاتا ہے۔

قال الكاساني رحمہ اللہ: وقوله: هي لكم سنة أن ثبت لا ينفي الوجوب إذا السنة

تنبى عن الطريقة أو السيرة أو كل ذلك لا ينفي الوجوب. (1)

یعنی سنت سے مراد الطریقتہ المسلموۃ فی الدین ہے، جو کہ عام ہے، خواہ وہ طریقہ واجب ہو یا غیر واجب۔

## کیا قربانی صرف حضور صلی اللہ علیہ وسلم پر واجب تھی؟

عدم وجوب کے قائلین یہ دلیل بھی پیش کرتے ہیں کہ رسول اللہ صلی اللہ علیہ وسلم نے ایک مرتبہ ارشاد فرمایا تھا:

ثلاث هن على فرائض وهن لكم تطوع: النحر، والوتر، وركعتا الضحى. (2)  
تین کام ایسے ہیں، جو مجھ پر تو فرض ہیں، لیکن تم لوگوں پر فرض نہیں: (۱) قربانی  
(۲) نماز وتر اور (۳) نماز ضحیٰ۔

اول: تو یہ حدیث تمام سندوں سے ضعیف ہے، جیسا کہ حافظ ابن حجرؒ فرماتے ہیں:  
وهو حديث ضعيف، أخرجه أحمد وأبو يعلى والطبرانى والدارقطنى،  
وصححه الحاكم فذهل. (3)

دوم: یہ کہ ہم بھی اسی کے قائل ہیں کہ قربانی فرض نہیں، بلکہ واجب ہے اور فرض و واجب میں زمین و آسمان کا فرق ہے۔

وأما الحديث: فنقول بموجبه أن الأضحية ليست بمكتوبة علينا ولكنها واجبة، وفرق ما بين الواجب والفرض كفرق ما بين السماء والأرض على ما

(1) بدائع الصنائع: ۹۴/۲

(2) دارقطنی: ۱۶۱۵، أخرجه أحمد: ۱/۲۳۱، والحاكم: ۱/۳۰۰، عن أبي جناب به، قلت:

أبو جناب هو يحيى بن أبي حية: ضعفه لكثرة تدليس، التقريب: ۲/۳۴

(3) فتح الباری: ۱۰/۴، تكمله فتح الملهم: ۹/۴۵۷

عرف فی أصول الفقه. (1)

جیسا کہ ملا علی قاریؒ فرماتے ہیں:

ولنا أن نقول المراد الكتابة الفريضة، ونحن لا نقول به إذ مرتبة الوجوب

دون الفرض عندنا. (2)

احناف بھی قربانی کی فرضیت کے قائل نہیں، بلکہ وجوب کے قائل ہیں۔ فرض

سے وجوب کا درجہ کم ہے۔

## حضرات شیخینؒ قربانی کیوں نہیں کرتے تھے؟

بعض حضرات کہتے ہیں کہ حضرت ابو بکر رضی اللہ عنہ اور حضرت عمر رضی اللہ عنہ

کے متعلق یہ روایت منقول ہے کہ وہ وجوب کے قائل حضرات کے قول سے کراہت

کرتے ہوئے قربانی نہیں کرتے تھے۔ (3)

حقیقت یہ ہے کہ ان دونوں حضرات کو بیت المال سے ملنے والا وظیفہ نہایت

قلیل تھا، جب کہ نصاب کا مالک ہونا قربانی واجب ہونے کے لیے شرط ہے۔

قال الكاساني: وأما حديث سيدنا أبي بكر وسيدنا عمر رضي الله عنهما

أنهما كانا لا يضحيان السنة والسنيتين لعدم غناهما لما كان لا يفضل رزقهما

الذي كان في بيت المال عن كفايتهما والغنى شرط الوجوب في هذا النوع. (4)

## ایک اہم سوال و جواب

فتاویٰ رحیمیہ میں قربانی کے وجوب کے سلسلہ میں ایک اچھا سوال و جواب ہے،

موقع کی مناسبت سے اسے بھی یہاں ذکر کیا جاتا ہے۔



**سوال:** ایک صاحب کا قول ہے کہ ”قربانی واجب نہیں، محض سنت ہے“ اس کی دلیل یہ ہے کہ آنحضرت صلی اللہ علیہ وسلم کا فرمان ہے کہ ”جو کوئی ذی الحجہ کا چاند دیکھے اور اس کا ارادہ قربانی کا ہو، تو وہ اپنے بال، ناخن، تا وقت یہ کہ قربانی کر لے..... نہ کاٹے۔“ قصد و ارادہ ہو یہ لفظ بتلاتا ہے کہ قربانی واجب نہیں صرف سنت ہے۔ کیا یہ دلیل برابر (درست) ہے؟

**جواب:** قربانی محض سنت نہیں، واجب ہے۔ سرور کائنات صلی اللہ علیہ وسلم کا ارشاد ہے: ”جو صاحب نصاب مستطیع ہو (یعنی قربانی کی استطاعت رکھتا ہو) اور قربانی نہ کرے، وہ ہماری عید گاہ میں نہ آئے۔ (۱) یعنی جو کشائش پائے اور قربانی نہ کرے، وہ ہماری عید گاہ کے پاس (بھی) نہ پھٹکے۔ اس سے ثابت ہوتا ہے کہ قربانی واجب ہے۔ باقی رہا یہ کہ حدیث شریف میں لفظ ”اراد“ آیا ہے، تو یہ ایک محاورہ ہے، اور عام بول چال ہے۔ (یہ وجوب کے خلاف نہیں) حج کے لیے بھی یہ لفظ آیا ہے۔ حدیث میں ہے: ”من أراد الحج فليتعهجل“۔ یعنی ”جو حج کا ارادہ کرے، تو چاہیے کہ جلدی کرے“۔ (۲) تو کیا حج بھی سنت ہے؟ فرض نہیں؟ خلاصہ یہ کہ قربانی واجب ہے، محض سنت نہیں۔ (۳)

اللهم ارنا الحق حقاً وارزقنا اتباعه، وارنا الباطل باطلاً وارزقنا اجتناء

ندیم احمد انصاری عفا اللہ عنہ

خادم الفلاح اسلامک فاؤنڈیشن، انڈیا

ومدرسہ نور محمدی، ممبئی

۷ / ذی قعدہ، ۱۴۳۴ھ الموافق ۱۴ / ستمبر، ۲۰۱۳ء

## مصادر و مراجع

(۱) القرآن الکریم۔

(۲) الدر المنثور، للامام جلال الدین السيوطی رحمۃ اللہ علیہ

(۳) تفسیر جلالین لجلال الدین السيوطی رحمۃ اللہ علیہ

(۴) تفسیر ابن کثیر لعلماد الدین ابن کثیر رحمۃ اللہ علیہ

(۵) روح المعانی للآلوسی رحمۃ اللہ علیہ

(۶) مدارک التنزیل للنسفی رحمۃ اللہ علیہ

(۷) تفسیر المظهری لقاضی ثناء اللہ بانی بتی رحمۃ اللہ علیہ

(۸) الجامع لأحكام القرآن للقرطبی رحمۃ اللہ علیہ

(۹) أحكام القرآن للجصاص رحمۃ اللہ علیہ

(۱۰) اشرف التفاسیر للتهانوی رحمۃ اللہ علیہ

(۱۱) معارف القرآن، للعثمانی۔

(۱۲) گلدستہ تفاسیر لابن القیوم رحمۃ اللہ علیہ

(۱۳) انوار البیان لعاشق الہی بلند شہری رحمۃ اللہ علیہ

(۱۴) صحیح مسلم للامام مسلم بن الحجاج النیسابوری۔

(۱۵) سنن أبی داود، للامام سلیمان بن الأشعث السجستانی۔

(۱۶) سنن أبی داود، تحقیق: للألبانی، مکبة المعارف، الرياض۔

(۱۷) سنن الترمذی، للامام محمد بن عیسیٰ الترمذی رحمۃ اللہ علیہ

(۱۸) سنن ابن ماجہ، للامام محمد بن یزید القزوی رحمۃ اللہ علیہ

(۱۹) المعجم الكبير للامام أبی القاسم سلیمان بن أحمد

الطبرانی رحمۃ اللہ علیہ

(۲۰) مجمع الزوائد و منبع الفوائد للحافظ الہیثمی رحمۃ اللہ علیہ دار

الفکر

(۲۱) جمع الفوائد، للامام محمد بن سلیمان العربی۔

(۲۲) الترغیب والترہیب للحافظ زکی الدین المنذری، مکمل۔

(۲۳) جامع الاصول فی احادیث الرسول صلی اللہ علیہ وآلہ وسلم، للحافظ محمد

الدین الجزری رحمۃ اللہ علیہ

(۲۴) المسند أحمد ابن حنبل۔

(۲۵) سنن الدارقطنی للدارقطنی رحمۃ اللہ علیہ

(۲۶) مشکاة المصابیح للتبریزی رحمۃ اللہ علیہ

(۲۷) کنز العمال للشیخ علی متقی رحمۃ اللہ علیہ

(۲۸) درس ترمذی، للشیخ العثماني رحمۃ اللہ علیہ

(۲۹) تحفة الأئمة للبالبوری رحمۃ اللہ علیہ

(۳۰) تکملة فتح الملہم للعثماني۔

(۳۱) فتح الباری لابن الحجر رحمۃ اللہ علیہ

(۳۲) بلوغ المرام۔

(۳۳) مرقاة المفاتیح، لملا علی القاری رحمۃ اللہ علیہ

(۳۵) نصب الراية۔

(۳۶) شرح المہذب للنووی رحمۃ اللہ علیہ

(۳۷) شرح مسلم للنووی رحمۃ اللہ علیہ

(۳۸) المغنی لابن القدامة رحمۃ اللہ علیہ

(۳۹) اعلاء السنن، للشيخ ظفر أحمد عثمانی رحمۃ اللہ علیہ

(۴۰) معارف الحديث للنعمانی رحمۃ اللہ علیہ

(۴۱) خلاصة الفتاوى للطاهر رحمۃ اللہ علیہ

(۴۲) الهدایہ للمرغینانی رحمۃ اللہ علیہ

(۴۳) تبیین الحقائق شرح کنز الدقائق۔

(۴۴) بدائع الصنائع للکاسانی رحمۃ اللہ علیہ

(۴۵) البحر الرائق لابن نجيم المصری رحمۃ اللہ علیہ

(۴۶) الدر المختار۔

(۴۷) فتاویٰ شامی للعلامة ابن عابدين الشامي رحمۃ اللہ علیہ، مکتبہ زکریا۔

(۴۸) فتاویٰ الہندیہ۔

(۴۹) فتاویٰ قاضی خان۔

(۵۰) فتاویٰ سراجیہ۔

(۵۱) العبادات فی الاسلام۔

(۵۲) أحسن الفتاوى لرشيد أحمد لدهيانوی رحمۃ اللہ علیہ

(۵۳) فتاویٰ رحیمیہ جدید، للشيخ عبد الرحيم لا جفوری رحمۃ اللہ علیہ

(۵۴) بہار شریعت لأمجد بریلوی رحمۃ اللہ علیہ

(۵۵) قانون شریعت۔

(۵۶) فقہ الحديث۔

(۵۷) معجم مفردات القرآن۔

(۵۸) کتاب التعریفات۔